

# دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

29 جولائی، 2019

پریس ریلیز

جامعہ کے پروفیسر کو وزارت خارجہ کے تحت آنے والے آرائی ایس میں سینئر فیلو کی پیش کش

جامعہ ملیہ اسلامیہ کے شعبہ معاشیات کے پروفیسر شاہد احمد کے تحقیقی کاموں اور بین الاقوامی معیشت کے میدان میں کی گئی ان کی تحقیقات کے مد نظر انھیں ریسرچ اینڈ انفارمیشن سسٹم فار ڈیولپنگ کنٹریز آرائی ایس میں رفیق سینئر فیلو بننے کی پیش کش کی گئی ہے۔

حکومت ہند کے وزارت خارجہ کے تحت آنے والے آرائی ایس ایک معروف پالیسی ریسرچ ادارہ ہے۔ آرائی ایس رفیق سینئر فیلو ان گنے چنے معروف اسکالروں کی فہرست میں آتے ہیں جنہوں نے بین الاقوامی معیشت اور ترقی سے وابستہ ایسے مسائل پر ملکی اور غیر ملکی سطح پر ایسے کام کیے ہوں جن کا ترقی پذیر ممالک کے فیصلہ کن مرحلوں سے تعلق رہا ہو۔

شعبہ معاشیات کے پروفیسر اور ماہر تعلیم کے کا ایک ایسے ادارہ سے جڑنا صرف ان کے لیے ہی نہیں بلکہ پوری جامعہ برادری اور یونیورسٹی کے لئے فخر کی بات ہے۔

اس سے قبل پروفیسر احمد یوناٹڈ نیشنل کانفرنس آن ٹریڈ اینڈ ڈیولپمنٹ (یو این سی ٹی اے ڈی) میں بطور سینئر کانومسٹ کام کر چکے ہیں۔ وہ شعبہ معاشیات کے سربراہ، سینٹر فار جواہر لال نہرو واسٹڈیز کے ڈائریکٹر اور یونیورسٹی کے فائٹنس آفیسر بھی رہ چکے ہیں۔

پروفیسر احمد کی اب تک پانچ کتابیں شائع ہو کر اہل علم سے خراج حاصل کر چکی ہیں، جبکہ معیشت سے متعلق مختلف موضوعات پر ملک و بیرون ملک کے مقتدر رسائل و جرائد میں ان کے سیکڑوں مضامین و مقالات شائع ہو چکے ہیں۔ پروفیسر احمد کو ملکی و غیر ملکی کئی ایوارڈ بھی مل چکے ہیں جن میں 2012 میں یونیورسٹی روہتک اور 2018 میں اے ایم پی نیشنل ایوارڈ فار کسی لینس ان ایجوکیشن خاص طور پر قابل ذکر ہیں۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی